

പതിനാലാം കേരള നിയമസഭ

പതിമൂന്നാം സമ്മേളനം

നക്ഷത്രചിഹ്നമിടാത്ത
ചോദ്യം നം. 1527

03.12.2018-ൽ മറുപടിക്ക്

ഓഖി ദുരന്തത്തിന് ശേഷം സ്വീകരിച്ച നടപടികൾ

| ചോദ്യം | ഉത്തരം |
|---|--|
| <p>ശ്രീ.കെ.വി. വിജയദാസ്</p> | <p align="center">ശ്രീമതി.ജെ.മേഴ്സിക്ക്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി)</p> |
| <p>(എ) ഓഖി ദുരന്തത്തിനുശേഷം വകുപ്പ് എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദവിവരം നൽകുമോ;</p> | <p>(എ) ഓഖി ദുരന്തത്തിൽ മരണപ്പെട്ടതോ കാണാതായതുമായതോ ആയ മത്സ്യത്തൊഴിലാളികളുടെ എണ്ണം 143 ആണ്. ടി & (ബി) മത്സ്യത്തൊഴിലാളികളുടെ കുടുംബങ്ങൾക്ക് ആശ്വാസ ധനസഹായമായി സർക്കാർ പ്രഖ്യാപിച്ച 20 ലക്ഷം രൂപ ജില്ലാ കളക്ടർ മുഖേന വിതരണം ചെയ്തു കഴിഞ്ഞിട്ടുണ്ട്. സംസ്ഥാന ദുരന്ത പ്രതികരണ നിധിയിൽ നിന്നും ഫിഷറീസ് വകുപ്പിന് അനുവദിച്ച തുക വിനിയോഗിച്ച് 1,14,032 മത്സ്യത്തൊഴിലാളി കുടുംബങ്ങൾക്ക് 2000/- രൂപ വീതം മൊത്തം 22.80 കോടി രൂപ വിതരണം ചെയ്തു. പരിക്ക് പറ്റി സംസ്ഥാനത്തെ വിവിധ ആശുപത്രികളിൽ ചികിത്സ തേടിയ 219 മത്സ്യത്തൊഴിലാളികൾക്ക് ചികിത്സാ ധനസഹായമായി ആകെ 10,68,000/- രൂപ മത്സ്യത്തൊഴിലാളി ക്ഷേമനിധി ബോർഡ് മുഖേന നൽകിയിട്ടുണ്ട്.</p> |
| <p>(ബി) എത്ര കോടി രൂപയുടെ എന്തെല്ലാം പദ്ധതികളാണ് നടപ്പിലാക്കി കഴിഞ്ഞിട്ടുള്ളത്; ഇനിയും എന്തെല്ലാം പദ്ധതികളാണ് നടപ്പിലാക്കുവാൻ ഉദ്ദേശിക്കുന്നത്; വിശദവിവരം നൽകുമോ?</p> | <p>ഓഖി ദുരന്തത്തിൽ മത്സ്യബന്ധനോപാധികൾ പൂർണ്ണമായും നഷ്ടപ്പെട്ട തിരുവനന്തപുരം ജില്ലയിലെ 64 മത്സ്യത്തൊഴിലാളികൾക്ക് 3.08 കോടി രൂപ അനുവദിച്ചു നൽകി. അതിന് ശേഷം മത്സ്യബന്ധനോപാധികൾ പൂർണ്ണമായി/ ഭാഗികമായി നഷ്ടപ്പെട്ട 110 മത്സ്യത്തൊഴിലാളികൾക്ക് 1.65 കോടി രൂപ നഷ്ടപരിഹാരം അനുവദിച്ചു നൽകി.</p> <p>കടലിൽ അപകടത്തിൽപ്പെടുന്ന മത്സ്യത്തൊഴിലാളികളെ രക്ഷിച്ച് വളരെ വേഗം കരയിലെത്തിച്ച് ചികിത്സ ഉറപ്പു വരുത്തുന്നതിന് സഹായകരമായ 3 മറ്റൊരു ആംബുലൻസുകൾ നിർമ്മിക്കുന്നതിനുള്ള ധാരണാപത്രം കൊച്ചിൻ ഷിപ്പ് യാർഡുമായി 31.05.2018 ൽ ഒപ്പുവെച്ചു.</p> |

3 മഹൈൻ ആംബുലൻസിന് വേണ്ടി വരുന്ന മൊത്തം തുകയായ 18.24 കോടി രൂപയിൽ 7.36 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ(ഓഖി ഫണ്ട്) നിന്നാണ് കണ്ടെത്തിയിട്ടുള്ളത്. ധാരണാപത്രം പ്രകാരമുള്ള ആദ്യ ഇൻസ്റ്റാൾമെന്റായി 3.36 കോടി രൂപ കൊച്ചിൻ ഷിപ്പ് യാർഡിന് അനുവദിച്ചു. നിർമ്മാണം ദ്രുതഗതിയിൽ പുരോഗമിക്കുന്നു. ആദ്യ ഇൻസ്റ്റാൾമെന്റായ 3.36 കോടി രൂപ നൽകിയതിൽ 136 കോടി രൂപ ഓഖി ഫണ്ടും 2 കോടി രൂപ ഫിഷറീസിന്റെ പ്ലാൻ ഫണ്ടുമാണ്. നിർമ്മാണത്തിന്റെ പുരോഗതിക്കനുസരിച്ച് ധാരണാപത്ര പ്രകാരം ഘട്ടങ്ങളായി ബാക്കി തുക ചെലവഴിക്കുന്നതാണ്.

ഓഖി ദുരന്തത്തിൽ പൂർണ്ണമായും വീട് നഷ്ടപ്പെട്ട 72 മത്സ്യത്തൊഴിലാളി കുടുംബങ്ങൾക്ക് സ്ഥലവും വീടും നൽകുന്നതിനായി 741.60 ലക്ഷം രൂപ (10 ലക്ഷം രൂപ വീതം 72 പേർക്ക് 720 ലക്ഷം രൂപ, ഭരണ നിർവ്വഹണ ചെലവ് 3% 21.6 ലക്ഷം രൂപ) ഓഖി ഫണ്ടിൽ നിന്നും അനുവദിച്ചിട്ടുണ്ട്. സ്ഥലം കണ്ടെത്തി വീട് വയ്ക്കുന്നതിനുള്ള നടപടികൾ ജില്ലകളിൽ ദ്രുതഗതിയിൽ പുരോഗമിച്ചുവരുന്നു. പൂർണ്ണമായും വീട് നഷ്ടപ്പെട്ട മത്സ്യത്തൊഴിലാളികൾക്ക് ബന്ധപ്പെട്ട ജില്ലാ കളക്ടർമാർ മുഖേന പ്രതിമാസം 3000/- രൂപ വീതം വാടക നൽകി വരുന്നു. ഇതിനായി 26.64 ലക്ഷം രൂപ അനുവദിച്ചു. ഭാഗികമായി കേടുപറ്റിയ 458 മത്സ്യത്തൊഴിലാളി ഭവനങ്ങൾ റിപ്പയർ ചെയ്യുന്നതിനായി 2.042 കോടി രൂപ അനുവദിച്ചു. റവന്യൂ വകുപ്പ് മുഖേനയാണ് പദ്ധതി നടപ്പിലാക്കുന്നത്.

ഓഖി ദുരന്തത്തിൽ മരിച്ചവരുടെയും കാണാതായവരുടെയും മക്കളായി 309 പേരുണ്ട്. ഇവരിൽ 185 പേർക്ക് first level graduation വരെ വിദ്യാഭ്യാസ ധനസഹായവും ബിരുദം പൂർത്തിയാക്കിയ 124 പേർക്ക് തൊഴിൽ പരിശീലനവും നൽകുന്നതിന് 13.92 കോടി രൂപ അനുവദിച്ചിട്ടുണ്ട്. 2037 വർഷം വരെ വിഭാവനം ചെയ്തിട്ടുള്ള പദ്ധതിയിൽ ആദ്യ വർഷം ആവശ്യമായ 56.95 ലക്ഷം രൂപ ഗുണഭോക്താക്കൾക്ക് വിതരണം ചെയ്തിട്ടുണ്ട്.

ഓവിയീൽ മരണപ്പെട്ടവരും കാണാതായവരും ആയ 143 മത്സ്യത്തൊഴിലാളികളുടെ വിധവകളിൽ 40 ൽ താഴെ വയസ്സുള്ളതും 10-ാം തരത്തിൽ താഴെ വിദ്യാഭ്യാസ യോഗ്യത ഉള്ളവരുമായ 42 പേർക്ക് മത്സ്യഫെഡിന്റെ മുട്ടത്തറയിലെ നെറ്റ് ഫാക്ടറിയിൽ ജോലി നൽകുന്നതിന് സർക്കാർ ഉത്തരവാകുകയും അതിൽ 35 പേർ നിലവിൽ ജോലി ചെയ്തു വരികയും ചെയ്യുന്നു.

ഓഖി ദുരന്തത്തിന്റെ പശ്ചാത്തലത്തിൽ കടൽ സുരക്ഷാ സംവിധാനങ്ങളും കടൽ രക്ഷാ പ്രവർത്തനങ്ങളും ശക്തിപ്പെടുത്തുന്നതിനായി തെരഞ്ഞെടുത്ത 60 മത്സ്യഗ്രാമങ്ങളിൽ ഒരു ഗ്രാമത്തിൽ 5 യാനങ്ങളും ഓരോ യാനത്തിലും 3 മത്സ്യത്തൊഴിലാളികളും എന്ന കണക്കിൽ ആകെ 300 യാനങ്ങളും, 900 മത്സ്യത്തൊഴിലാളികളും ഉൾപ്പെടുന്ന കടൽ സുരക്ഷ സ്റ്റാഡുകൾ രൂപീകരിക്കുന്നതിന് 7.15 കോടി രൂപ അനുവദിച്ചിട്ടുണ്ട്. ജില്ലകളിൽ നിന്ന് കടൽ സുരക്ഷ സ്റ്റാഡുകളെ തെരഞ്ഞെടുത്ത് ആദ്യ ബാച്ച് ട്രെയിനിംഗിനായി നാഷണൽ ഇൻസ്റ്റിറ്റ്യൂട്ട് ഓഫ് വാട്ടർ സ്പോർട്ട്സ്, ഗോവയിലേയ്ക്ക് അയക്കുന്നതിനുള്ള നടപടി സ്വീകരിച്ചിട്ടുണ്ട്. ഡിസംബർ ആദ്യ ആഴ്ച ആദ്യ ബാച്ച് പരിശീലനം ആരംഭിക്കുന്നതാണ്.

മത്സ്യബന്ധനോപാധികൾ നഷ്ടപ്പെട്ട മത്സ്യത്തൊഴിലാളികൾക്ക് മൂന്ന്, നാല്, അഞ്ച് ഘട്ടങ്ങളായി സമർപ്പിച്ചിരുന്ന അപേക്ഷകളിൽ 2.02 കോടി രൂപയുടെ നഷ്ടപരിഹാരം നൽകിയിട്ടുണ്ട്. ടി തുക ഉടൻ തന്നെ വിതരണം ചെയ്യുന്നതാണ്.

മത്സ്യത്തൊഴിലാളികൾക്ക് അപകട ഘട്ടങ്ങളിൽ ജീവൻ രക്ഷയ്ക്കായി 40,000 ലൈഫ് ജാക്കറ്റുകൾ വിതരണം ചെയ്യുന്നതിന് 6.10 കോടി രൂപ അനുവദിച്ചിട്ടുണ്ട്. അവ വാങ്ങുന്നതിന് ടെൻഡർ ക്ഷണിച്ചിട്ടുണ്ട്. ആയത് ഉടൻ തന്നെ വിതരണം ചെയ്യുന്നതാണ്.

ഉപഗ്രഹ സഹായത്തോടെ കാലാവസ്ഥാ വ്യതിയാനങ്ങളും അപകട മുന്നറിയിപ്പുകളും 1500 കിലോ മീറ്റർ വരെ അകലത്തിലുള്ള മത്സ്യത്തൊഴിലാളികൾക്ക് ലഭ്യമാക്കാൻ സഹായിക്കുന്ന നാവിക് ഉപകരണം ISRO

വികസിപ്പിച്ചെടുക്കുകയും സാങ്കേതിക വിദ്യ കൈമാറാനിടയ്ക്കായി കൈമാറുകയും അവർ വ്യവസായികാടിസ്ഥാനത്തിലുള്ള നിർമ്മാണം ആരംഭിക്കുകയും ചെയ്തിട്ടുണ്ട്. 30.11.2018 ലെ ഓഖി വാർഷിക അനുസ്മരണ സമ്മേളനത്തിൽ വച്ച് മത്സ്യത്തൊഴിലാളികൾക്ക് നാവിക് വിതരണ ഉദ്ദേശ്യം ചെയ്തു. 15,000 നാവിക് ഉപകരണങ്ങൾ മത്സ്യത്തൊഴിലാളികൾക്ക് അനുവദിക്കുന്നതിന് ഭരണാനുമതിയും 15.93 കോടി രൂപ ഫണ്ടും അനുവദിച്ചിട്ടുണ്ട്.

ആഴക്കടലിൽ മത്സ്യബന്ധനത്തിൽ ഏർപ്പെടുന്ന മത്സ്യത്തൊഴിലാളികളുടെ സുരക്ഷ ഉറപ്പാക്കുന്നതിനും ദുരന്ത സമയങ്ങളിൽ ദുര പരിധിയില്ലാതെ കരയുമായി ബന്ധപ്പെടാൻ സഹായിക്കുന്ന സാറ്റ് ലൈറ്റ് ഫോൺ ആദ്യ ഘട്ടത്തിൽ 1000 എണ്ണം ബി.എസ്.എൻ.എൽ മുഖാന്തരം വാങ്ങുന്നതിന് 9.4261 കോടി രൂപ അനുവദിച്ചു. ഗുണഭോക്താക്കളെ തിരഞ്ഞെടുക്കുന്നതുൾപ്പെടെ പദ്ധതി നടപ്പിലാക്കുന്നതിനുള്ള നടപടി സ്വീകരിച്ചിട്ടുണ്ട്.

ഓഖി ദുരന്തത്തിന്റെ പശ്ചാത്തലത്തിൽ ദുരന്തത്തിനിരയായ വിഭാഗത്തിന് സമാശ്വാസമേകണമെന്ന ഉദ്ദേശലക്ഷ്യത്തോടുകൂടി മത്സ്യത്തൊഴിലാളി യുവാക്കളിൽ നിന്നും 200 പേരെ കോസ്റ്റൽ വാർഡൻമാരായി നിയമിക്കുന്നതിന് ഉത്തരവായിട്ടുണ്ട്.

ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളി മേഖലയുടെ സമഗ്ര വികസനത്തിനായി 2000 കോടി രൂപയുടെ സ്പെഷ്യൽ പാക്കേജ് നടപ്പിലാക്കുന്നതിനായി ശ്രീ. എസ്.എം. വിജയാനന്ദ് ഐ.എ.എസ്(റിട്ട) സി.എം.ഡി ചെയർമാന്റെ നേതൃത്വത്തിൽ ഒരു വിദഗ്ദ്ധ സമിതി രൂപീകരിക്കുകയും പഠനം നടത്തി പദ്ധതി തയ്യാറാക്കി സമർപ്പിക്കുന്നതിനുള്ള തുടർ നടപടി സ്വീകരിച്ചു വരികയും ചെയ്യുന്നു.

Y


സെക്ഷൻ ഓഫീസർ